

ആപത്തലയുമ്പോൾ

(അധ്യായം 70 • അൽമഅരിജ്)

فَالَّذِينَ كَفَرُوا قَبْلَكَ مُهْطِعِينَ ﴿٣٦﴾ عَنِ الْيَمِينِ
وَعَنِ الشَّمَالِ عِزِينَ ﴿٣٧﴾ أَبْطَمَعُ كُلُّ امْرِئٍ مِّنْهُمْ
أَنْ يَدْخُلَ جَنَّةَ نَعِيمٍ ﴿٣٨﴾ كَلَّا إِنَّا خَلَقْنَاهُمْ مِمَّا
يَعْلَمُونَ ﴿٣٩﴾ فَلَا أَقِيمُ رَبِّ الْمَشْرِقِ وَالْمَغْرِبِ إِنَّا
لَقَادِرُونَ ﴿٤٠﴾ عَلَى أَنْ نُبَدِّلَ خَيْرًا مِنْهُمْ وَمَا نَحْنُ
بِمَسْئُومِينَ ﴿٤١﴾ فَذَرَهُمْ يَخُوضُوا وَيَلْعَبُوا حَتَّى يَأْتِيَ
يَوْمَهُمُ الَّذِي يُوعَدُونَ ﴿٤٢﴾ يَوْمَ يُخْرِجُونَ مِنَ الْأَجْدَاثِ
سِرَاعًا كَأَنَّهُمْ إِلَى نُصُبٍ يُوفِضُونَ ﴿٤٣﴾ خَشِيعَةً أَبْصَرُهُمْ
تَرَهِقُهُمْ ذَلَّةٌ ذَلِكِ الْيَوْمِ الَّذِي كَانُوا يُوعَدُونَ ﴿٤٤﴾

- 36,37. അതിനാൽ വലത്തുനിന്നും ഇടത്തുനിന്നും കൂട്ടംകൂടി നിന്റെ നേർക്ക് ഒരുമിച്ചു പാഞ്ഞുടക്കാൻ ഈ നിഷേധികൾക്കെന്തുപറ്റി?
- 38. അനുഗൃഹീതമായ സ്വർഗത്തിൽ കടക്കുമെന്നാണോ അവരിൽ ഓരോരുത്തരും വ്യഥാഹിതമാണോ?
- 39. എന്നാൽ അത് നടപ്പില്ല. അവർക്ക് നന്നായറിയാവുന്ന ഒരു വസ്തുവിൽ നിന്നാണ് നാം അവരെ പടച്ചത്.
- 40,41. ഉദയാസ്തമയ സ്ഥാനങ്ങളുടെ ഉടമയാണെ സത്യം. അവരെ മാറ്റി പകരം അവരെക്കാൾ ശ്രേഷ്ഠരെ പകരം കൊണ്ടുവരാൻ തീർച്ചയായും നമുക്ക് സാധിക്കും. നമ്മെ ആർക്കും തോൽപ്പിക്കാനാവില്ല.
- 42,43. അതിനാൽ നീ അവരെ വിട്ടേക്കുക. അവർ കളിച്ച് രസിക്കട്ടെ. വാഗ്ദത്തദിനം, അതായത് അവർ കൂഴിമാടങ്ങളിൽ നിന്ന് എഴുന്നേറ്റ് ശരംവിട്ടപ്പോലെ പായുന്ന ദിനം വന്നെത്തുവരെ അവർ വിലസട്ടെ.

44. അവരുടെ കണ്ണുകൾ കൂണ്ടിലാണ്ടുപോയിട്ടുണ്ടാകും. അപമാനം അവരെ പൊതിഞ്ഞിരിക്കും. അതാണ് അവരുടെ വാഗ്ദത്ത ദിനം.

വദവീശകലനം

فَالَّذِينَ كَفَرُوا എന്നാൽ അവിശ്വസിച്ചവർക്കെന്താണ്? قَبْلَكَ നിന്റെ നേരെ, مُهْطِعِينَ പാഞ്ഞുടക്കുന്നവരാകുന്നു. وَعَنِ الشَّمَالِ وَعَنِ الشَّمَالِ ഇടത്തോട്ടും, വലത്തോട്ടും, കൂട്ടങ്ങളായി, ഒരുമിച്ചു, أَبْطَمَعُ വ്യഥാഹിതമാകുന്നുവോ, ഓരോ മനുഷ്യനും, مِنْهُمْ അവരിൽനിന്നുള്ള, جَنَّةَ نَعِيمٍ അ വൻ പ്രവേശിപ്പിക്കപ്പെടുമെന്ന്, أَنْ يَدْخُلَ അനുഗൃഹീതമായ സ്വർഗത്തിൽ, كَلَّا എന്നാൽ അത് നടപ്പില്ല, إِنَّا خَلَقْنَاهُمْ നാം അവരെ സൃഷ്ടിച്ചിരിക്കുന്നു, مِمَّا فَلَا أَقِيمُ അവർക്കറിയാവുന്ന വസ്തുവിൽനിന്ന്, عِزِينَ ഞാൻ സത്യം ചെയ്തുപറയുന്നു, بِرَبِّ الْمَشَارِقِ ഉദയസ്ഥാനങ്ങളുടെ രണ്ടിനെക്കൊണ്ട്, وَالْمَغْرِبِ അസ്തമയസ്ഥാനങ്ങളുടെയും, إِنَّا لَقَادِرُونَ നാം കഴിയുന്നവർ തന്നെയാണ്, عَلَى أَنْ نُبَدِّلَ പകരം കൊണ്ടുവരാൻ, خَيْرًا مِنْهُمْ അവരെക്കാൾ ശ്രേഷ്ഠരെ, وَمَا نَحْنُ നാം അല്ലതാനും, بِمَسْئُومِينَ തോൽപ്പിക്കപ്പെടുന്നവർ, فَذَرَهُمْ നീ അവരെ വിട്ടേക്കുക, وَيَلْعَبُوا മുഴുകട്ടെ, وَيَلْعَبُوا കളിക്കട്ടെ, حَتَّى يَأْتِيَ അവർ കണ്ടുമുട്ടുവരെ, يَوْمَهُمُ അവരുടെ ദിവസം, الَّذِي يُوعَدُونَ അവരോട്, വാഗ്ദത്തം ചെയ്യപ്പെടുന്ന, الْأَجْدَاثِ അവർ പുറപ്പെടുന്ന ദിനം, مِنْ كُفْرِهِمْ കൂഴിമാടങ്ങളിൽ നിന്ന്, سِرَاعًا വേഗതയുള്ളവരായി, كَأَنَّهُمْ അവർ ആകുന്നപോലെ, إِلَى نُصُبٍ നാട്ടുകുറിയിലേക്ക്, يُوفِضُونَ അവരുടെ കണ്ണുകൾ, خَشِيعَةً താഴ്ചകൊണ്ട്, أَبْصَارَهُمْ അവരുടെ കണ്ണുകൾ, تَرَهِقُهُمْ അവ

റെ പൊതിഞ്ഞിരിക്കും, ذلّة അപമാനം, ذلك അതാണ്, اليوم ദിവസം, الذي كانوا يوعدون അവരോട് വാഗ്ദത്തം ചെയ്യപ്പെട്ടിരുന്ന

1. مهطعين എന്ന പദത്തെ വിശകലനം ചെയ്തുകൊണ്ട് ഇമാം റാഗിബ് രേഖപ്പെടുത്തിയത് ഇപ്രകാരമാണ്:

هطع الرجل ببصرة إذا صوبه وبغير مُهطع
إذا صوّب عنقه قال: مهطعين مقني
رؤوسهم لا يرتد إليهم طرفهم

ഒരു വ്യക്തി ഒരേ ദിക്കിലേക്ക് നോക്കി നീങ്ങുന്നു എന്നും ഒട്ടകം അതിന്റെ കഴുത്ത് നീട്ടിപ്പിടിച്ച് വേഗത്തിൽ നടക്കുന്നു എന്നുമാണ്. അല്ലാഹു പറഞ്ഞു: 'അന്ന് അവർ തലപൊക്കി വിരണ്ടോടും. മിഴികൾ അവരിലേക്ക് മടങ്ങിവരികയേ ഇല്ല (ഇബ്റാഹീം 42) (മുഹ്റാത്ത് 521)

2. عزين എന്ന പദത്തെ വിശകലനം ചെയ്യുന്ന ഒരു ഹദീസിന്റെ ഭാഗം ഇങ്ങനെയാണ്:

عن جابر بن سمرة قال: دخل علينا رسول الله (ص) المسجد ونحن خلق متفرقون
فقال: مالي أراكم عزين

ജാബിറുബ്നു സമൂറ നിവേദനം: നബി(സ) പള്ളിയിൽ ഞങ്ങളുടെ അരികിലേക്ക് വന്നു. ഞങ്ങൾ പല സംഘങ്ങളായി ഇരിക്കുകയായിരുന്നു. അപ്പോൾ അദ്ദേഹം ചോദിച്ചു: നിങ്ങളെന്താണ് വേറിട്ട് നിൽക്കുന്നത്? (മുസ്ലിം 430, ഇബ്നുജരീർ 23/280).

ആശയം

സത്യപ്രചാരകനായ പ്രവാചകനെ അപഹസിക്കുകയും അവഹേളിക്കുകയും ചെയ്യുന്നവർ സംഘം ചേരുന്നു. ആ സംഘങ്ങൾ ഒരുമിച്ചുചേർന്ന് പല ഭാഗത്തുനിന്നായി ആക്ഷേപസ്വരങ്ങളുതിർത്ത് പ്രവാചകനുമേൽ പാഞ്ഞടുക്കുന്നു. നിങ്ങൾ എന്തിന്റെ പേരിലാണ് ഈ പേക്കുത്തുകൾ കാണിക്കുന്നത്? 'ഇദ്ദേഹവും ഈ സാധുക്കളും സ്വർഗത്തിൽ കടക്കുകയാണെങ്കിൽ അവരെക്കാൾ മുമ്പേ കടക്കാൻ യോഗ്യർ ഞങ്ങളാണ്'- ഇത്തരം വീമ്പുപറച്ചിലുകൾ അവിടെ വെച്ചേക്കുക. ഇത് വെറും ദുർമോഹമാണ്. ഒരിക്കലും നടക്കാത്ത മോഹം. അവർ ഔന്നത്യം നടിക്കാൻ മാത്രം എന്ത് പ്രത്യേകതയാണ് അവർക്കുള്ളത്? തങ്ങൾ എങ്ങനെ ഉണ്ടായി എന്ന് അവർക്കറിയാമല്ലോ? കേവലം നിസ്സാരമായ ദ്രാവക ബിന്ദുവിൽ നിന്നുകൊണ്ട് സൃഷ്ടിക്കപ്പെട്ട നിങ്ങൾ എന്തിന്റെ പേരിലാണ് അഹങ്കരിക്കുന്നത്? സത്യത്തെ തള്ളിക്കളഞ്ഞിട്ട് നിങ്ങൾ എങ്ങനെയാണ് സ്വർഗത്തിൽ പ്രവേശിക്കുമെന്ന് മോഹിക്കുന്നത്. നിങ്ങളെ ഒറ്റയടക്ക് നശിപ്പിക്കാനും നിങ്ങൾക്ക് പകരം മറ്റൊരു ജനവിഭാഗത്തെ കൊണ്ടുവരാനും സ്രഷ്ടാവ് അശക്തനാണെന്ന് നിങ്ങൾ കരുതുന്നുവോ? എങ്കിൽ നിങ്ങൾ വിഡ്ഢികളുടെ സ്വർഗത്തിൽ തന്നെയാണ്. സ്രഷ്ടാവ് നിങ്ങളെ കയറുരിവിട്ടിരിക്കുകയാണ്.

പ്രവാചകരേ, താങ്കൾ ഒട്ടും വിഷമിക്കേണ്ട. അവരെ അവരുടെ പാട്ടിന് വിട്ടേക്കുക. അവർ ഉമാദാകൊണ്ട് നടക്കട്ടെ. കളിച്ചു രസിക്കട്ടെ. രുചിച്ചു രസിക്കട്ടെ. ഇതിനിടയ്ക്ക് അവരുടെ ജീവിതം പൊലിയും. വിചാരണയുടെ വാഗ്ദത്ത ദിനം കടന്നുവരും. സ്രഷ്ടാവ് വിചാരണക്കായി നിങ്ങളെ പുന:സൃഷ്ടിച്ചുകൊണ്ടുവരും. വിചാരണയുടെ മൈതാനിലേക്ക് വില്ലിന്റിന്, ശരവേഗം പായുന്ന അമ്പുപോലെ നിങ്ങൾ കടന്നുവരും. അന്ന് സത്യനിഷേധികളുടെ കണ്ണുകൾ ഭയപ്പാടിനാൽ അരണ്ടുപോയിരിക്കും. നഷ്ടബോധവും അപമാനവും തിരമാല കണക്കെ അവരെ വലയം ചെയ്യും. അത് തങ്ങൾക്ക് നൽകപ്പെട്ട വാഗ്ദാനത്തിന്റെ സത്യമായ പുലർച്ചയാണെന്ന് അവർക്ക് ബോധ്യം വരും. വിചാരണനാളിനെ ഭയപ്പെട്ട് ഭൗതിക ജീവിതത്തിന്റെ ദിനരാത്രങ്ങളെ സത്ചിന്തയാലും സത്കർമ്മങ്ങളാലും പുരിതമാക്കാൻ ശ്രമിക്കുക.

നിഷേധികളുടെ പ്രവണത അവഗണിക്കുക

സത്യനിഷേധികൾ നിങ്ങളെ അപഹസിക്കുന്നുണ്ടെങ്കിൽ അത് അത്ര കാര്യമാക്കേണ്ടതില്ലെന്ന് സുറ മാഇദ്ദയിൽ അല്ലാഹു പറയുന്നു.

يَأْتِيهَا الرُّسُولُ لَا يَحْزُنكَ الَّذِينَ يُسْكَرُونَ فِي الكُفْرِ

"അല്ലയോ പ്രവാചകരേ, സത്യനിഷേധത്തിൽ മുന്നേറിക്കൊണ്ടിരിക്കുന്നവർ നിന്നെ ദുഃഖിപ്പിക്കാതിരിക്കട്ടെ" (മാഇദ്ദ 41)

സത്യത്തിൽനിന്ന് ഓടിയകലുന്ന നിഷേധികളുടെ പ്രവണതയെ സംബന്ധിച്ച് സുറ മുദ്ദസിറിൽ ഇപ്രകാരം പറയുന്നു:

فَمَا هُمْ عَنِ التَّذِكْرِ مُعْرِضِينَ ﴿٤٩﴾ كَانْتَهُم حُمُرٌ مُسْتَنْفِرَةٌ ﴿٥٠﴾ فَرَّتْ مِنْ قَسْوَرَةٍ

"ഉദ്ബോധനം കേൾക്കുമ്പോൾ പിന്തിരിഞ്ഞുപോകാൻ ഇവർക്കെന്തു പറ്റിപ്പോയി? സിംഹത്തെ പേടിപ്പിച്ചോടുന്ന കഴുതകളെപ്പോലെയാണല്ലോ ഇവർ!" (മുദ്ദസിർ 49-51).

മനുഷ്യ സൃഷ്ടി

മനുഷ്യന്റെ സൃഷ്ടിപ്പ് എത്രയോ നിസ്സാര വസ്തുവിൽ നിന്നാണെന്ന് സുറ മുർസലാത്തിൽ പറയുന്നു:

أَلَمْ نَخْلُقْكُمْ مِنْ مَّاءٍ مَهِينٍ ﴿٢٠﴾

നിസ്സാരമായ ഒരു ദ്രാവകത്തിൽ നിന്ന് നിങ്ങളെ നാം സൃഷ്ടിച്ചില്ലേ? (മുർസലാത്ത് 20)

നിഷേധികൾക്കുള്ള താക്കീത്

فَرَّهِمْ حَقٌّ يَلْقَوُا يَوْمَهُمُ الَّذِي فِيهِ يُصْعَقُونَ ﴿٤٥﴾

അവർ ഞെട്ടിവിറക്കുന്ന ആ ദിവസം നേരിൽ കാണുന്നതുവരെ നീ അവരെ വെറുതെ വിട്ടേക്കുക (ത്വൂർ 45).